

हिन्दुस्तानी एकेडेमी, पुस्तकालय
इलाहाबाद

वर्ग संख्या

पुस्तक संख्या

क्रम संख्या 64

INDUSTANI ACADEMY
Urdu Section

Library No

Date of Receipt

شمشیر و سناں اوّل طاؤس و در باب آخر

طہل و علم

جگن ناتھ آزاد

جملہ حقوق بحق مصنف محفوظ ہیں

نومبر ۱۹۶۸ء

قیمت ایک روپیہ

تعداد اشاعت ۵۰۰

کشمیر بیورو آف انفارمیشن نے مئی ۱۹۶۸ء میں پریس کانفرنس روڈ دہلی سے
چھپوا کر ۵ - پرغوی راج روڈ دہلی سے شائع کی -

تہذیب

- ۹ کشمیر کا چھٹا
- ۱۵ انقلابیوں کا نعرہ
- ۱۸ نیا ترانہ
- ۲۲ طلوع آزادی
- ۲۴ ڈاکوؤں کی چڑھاٹی
- ۲۶ ہندوستانی سپاہیوں کا ترانہ
- ۳۰ کشمیر میں لڑنے والے ہندوستانی سپاہیوں کے نام
- ۳۴ کشمیر میں شہید ہونے والے ہندوستانی سپاہیوں کے نام

۳۸	ہندوستانی فوج اور قبائل
۴۱	نیا دور
۴۵	تھاکوٹ کے کشمیر
۴۸	شیر کشمیر شیخ محمد عبداللہ سے
۵۱	نور پور کشمیر
۵۶	پناہ گزین
۵۹	غلام قہمی
۶۲	کشمیر کا نیا ترانہ
۶۵	لٹیروں کی پسپائی
۶۶	عثمان

نگہ بلند، سخن و لنواز، جہاں پُرم سوز
یہی ہے رختِ سفرِ میرِ کارِ واں کے لئے

ہیں اس شعر کے ساتھ یہ چھوٹا سا مجموعہ افکار
اُس امیرِ کارِ واں کی نذر کرتا ہوں جسے عرفِ عام میں

شیخ محمد عبداللہ

کہتے ہیں اور جیسے کشمیر کی جلیل و جمیل دنیا اپنے لئے
فرشتہ رحمت سمجھتی ہے۔

جگن ناتھ آزاد

حرفِ اول

جَلَنِ ناصحہ آزاد کشمیر نشاد نہیں لیکن اُس کے سینے میں آزاد ملک کے آزاد شاعر کا دل دھڑک رہا ہے اس لئے اُس کے جذبات و احساسات جنگِ کشمیر سے متاثر ہوئے بغیر نہ رہ سکتے۔ چنانچہ جب اُس نے سرزمینِ کشمیر سے سینکڑوں میل دور بیٹھ کر نگاہِ دل سے جنگِ کشمیر کا نظارہ کیا تو اس ہنگامے کے مختلف پہلوؤں کو اس کے قلم نے نہایت خوبصورتی سے شعر و کلام میں ساپنچے میں ڈھالا۔ اور قبولِ حضرت جوش ملیح آبادی اُس کے انعامِ گرم نے ان نظموں میں وہ برقی رد و ردی ہے جو ادب کے افق پر ہمیشہ درخشاں رہے گی۔

مندرجہ ذیل نشان کیے اس شہور و قبولِ شاعر نے نئی باتیں کہہ کر اہل وطن اور بالخصوص اہل کشمیر کی تحریکوں میں پہلے سے زیادہ بلند اور فنی مقام حاصل کر لیا ہے ہم ممنون ہیں کہ آزاد نے یہ نقیب جن کے ایک ایک لفظ میں کشمیر کے جنگِ وہ بالندہ دل کا دل دھڑک رہا ہے اشاعت کے لئے ہیں دی ہیں تم اتھائی مخموسرت کے ساتھ آزاد کا یہ مجموعہ کلام۔ طبع و علم۔ اہل ہند اور بالخصوص اہل کشمیر کی خدمت میں پیش کرتے ہیں اور ساتھ ہی یہ مژدہ جانفزا بھی سناتے ہیں کہ خضر بیب ہی جنگِ کشمیر کے موضوع پر ہم شاعر انقلاب جناب جوش ملیح آبادی کی ایک جامع نظم ان کی خدمت میں پیش کریں گے۔

کہے این بامزنی

ڈاکٹر کٹھن و آف کشمیر انفارمیشن
اور

ع۔ م طارق

ممبر پریس کونسل کشمیر نیشنل کانفرنس

۵۔ پریختی راج روڈ

نئی دہلی

پیش لفظ

شاعر انقلاب جناب جوش ملیح آبادی

عزیزی بلکن نائنہ آزاد، میر سے محترم دوست، اور ملک
کے مایہ ناز شاعر حضرت نلوک چند مہر دم کے صاحب زادے
اور اس کے شہسے میر کے بیٹے ہیں۔
ان کی نظموں کا یہ مجموعہ ”ظہل و ظلم“ کے نام سے شائع ہو
رہا ہے۔ تمام نثر ان نظموں پر مشتمل ہے جو کشمیر کے ہنگامے پر
کئی گئی ہیں۔

یہ سچ ہے کہ وہ شاعری جو نوع انسانی کے اٹل اور
مستقبل جذبات سے وابستہ ہوتی ہے، وہی زندہ و پایزہ
ہوتی ہے اور ہنگامی شاعری سچ خوش و خوشدلے دولت منجھل بود
کا صداق بن کر رہ جاتی ہے۔

مگر جیسا کہ ہر کچھ میں ایک استثناء ہوتا ہے اسی طرح

اگر وقتی ہنگامی شاعری کو ایک ایسی زبردست شخصیت مل جاتی ہے جو اسے ادب کی ابدی قدروں سے مالا مال کر دیتی ہے تو ایسی شاعری پر بھی مگر دوام ثابت ہو جاتی ہے۔

چنانچہ ”طلبل و علم“ کی ہنگامی نظموں کے ساتھ یہی اشتنائی عمل ہوا ہے اور آزاد کے انقاس گرم نے ان میں وہ برقی رد و رادی ہے جو ادب کے افق پر ہمیشہ درخشاں رہے گی۔

آزاد اچھے آدمی بھی ہیں، اچھے شاعر بھی ہیں اور اچھے زمزمہ پرداز بھی اور یہ تینوں بلند اوصاف بہت ہی نادر کسی ایک ہستی میں مجتمع ہو کر تھے ہیں۔

میری دلی آرزو ہے کہ یہ نظمیں کشمیر کی طرح پھیلیں، پھولیں۔ اور اپنی خوشبو سے حال و مستقبل دونوں کے مشام بہاں کو منظر کرتی رہیں۔ اور مجھے اس امر کا یقین کامل ہے کہ میری یہ آرزو ضرور پوری ہو کر رہے گی۔

جوش

دہلی
۱۲ ستمبر ۱۹۳۸ء

کشمیر کا جھنڈا

کسانوں کا نشان یہ سطوتِ کشمیر کا جھنڈا
 زمین پر خلد سے اُتری ہوئی تصویر کا جھنڈا
 بصد شوکت بصد عظمت فضا میں آج لہرایا
 وطن کی حریت پرور ہوا میں آج لہرایا
 یہ جھنڈا جس کے رنگوں میں نہاں ہر دانشاں اپنی
 پر افشاں جس کی رو میں زمزمے اپنے فضاں اپنی

یہ جھنڈا جس میں ماضی کا فسانہ جلوہ آ رہا ہے

یہ جھنڈا جس میں آزادی کا چہرہ آشکارا ہے

یہ جھنڈا جو ہماری آرزوؤں کا نشیمن ہے

انگوں کا جو مرکز ہے تنہاؤں کا مسکن ہے

یہ جھنڈا آشکارا جس سے ہیں فریادیں اپنی

یہ جھنڈا جس کے رشتوں پر لکھی ہے داستان اپنی

یہ جھنڈا یہ ہماری جنگِ آزادی کا آئینہ

ہماری طرفہ برداری و آبادی کا آئینہ!

یہ جھنڈا ہیں شکستوں کی مُنقش جس پہ تصویریں

یہ جھنڈا جس میں غلطان مشعل نصرت کی تصویریں

یہ جھنڈا جس کے نیچے قوم سنگینوں سے ٹکرائی

یہ جھنڈا جس کے نیچے زندگی مستی میں لہرائی

یہ جھنڈا جس کے نیچے سرِ کُفٹ نکلتے جواں اپنے

یہ جھنڈا جس نے اُٹھوائے بہاریں گلستاں اپنے

یہ جھنڈا جس کی جانِ دل سے ہم نے پاسپاتی کی

یہ جھنڈا حسرتیں جس پر ہوئیں قرباں جوانی کی

یہ جھنڈا جو امیر کاروانِ عشق و مستی ہے

یہ جھنڈا جو ہماری داستانِ عشق و مستی ہے

یہ جھنڈا جو تم تھا اس سرزمین پر جس کا لہرانا

یہ جھنڈا جو تم تھا جس کا زباں پر نام بھی لانا

وہ جھنڈا آج اپنی سرزمین پر جلوہ آرا ہے

کروڑوں آرزوؤں کا اُمشگوں کا سہارا ہے

یہ مزدوروں کا پرچم یہ غلام آباد کا جھنڈا

یہ جھنڈا آج ہے جو خطہٴ آزاد کا جھنڈا

یہی ہے ابتدا اپنی یہی ہے انتہا اپنی
 یہی ہے جس کے رنگوں میں نہفتہ ہے وفا اپنی
 ہماری راہ منزل بھی یہی ہے اور منزل بھی
 یہی کھیتی ہماری ہے یہی کھیتی کا حاصل بھی
 ہماری رزم اسی سے ہے ہماری رزم اسی سے ہے
 شجاعت گاہِ عالم میں ہمارا عزم اسی سے ہے
 یہ وہ جھنڈا ہے جسکو دیکھ کر آنکھوں میں نور آئے
 یہ وہ جھنڈا ہے جسکو دیکھ کر دل میں غرور آئے

اسی جھنڈے سے وابستہ ہے دیرالوں کی آبادی

اسی جھنڈے میں ہے آرام فرما روح آزادی

خرد کا بھی جنوں کا بھی یہی جھنڈا ٹھکانہ ہے

یہی جھنڈا ہے جو اپنی جبین کا آستانہ ہے

اسی جھنڈے کے ساتھ میں ہم آگے بڑھتے جھانگے

اسی کے فیض سے ہم ہند کو جنت بنائیں گے

یہ جھنڈا منزل مقصود ہے اپنی نگاہوں کا

یہی جھنڈا ہے جو معبود ہے اپنی نگاہوں کا

انقلابیوں کا نعرہ

حصولِ آزادی سے پہلے

صبح لہرائی ہے مشرق سارا نیند سے ایسے بیدار ہو رہا ہے

ایسی مستی لہرائی ہے ہر ذرہ سرشار ہوا ہے

آزادی کے نعروں سے بھارت کی فضا میں گونج رہی ہیں

ذروں کی چھاتی دھڑکی ہے مست ہوائیں گونج رہی ہیں

ڈابول اور راجاؤں کا دور جہاں سے بٹنے کو ہے
 چند دنوں میں ظلم و ستم کا طور جہاں سے بٹنے کو ہے
 اپنی یہ چھوٹی سی دُنیا یہ بد امنی کا گوارہ
 جس کی ایک نظر سے ہے تہذیب کا دامن پارہ پارہ
 جس میں ہر آزاد منش پر زنداں کے در کھل جاتے ہیں
 آزادی کا ذکر بھی جرم ہے جس میں یہ پیغام آتے ہیں
 آج اس چھوٹی سی دنیا میں ہنگاموں نے لی انگڑائی
 آزادی کے نعرے جاگے اور غلامی کو نیند آئی

ظلم و ستم کا جو رجحان نام نہ اب رہنے پائے گا
 بد امنی کا یہ اندھیار اُور میں ہی گم ہو جائے گا
 عزم کی مشعل ہاتھ میں لے کر آگے بڑھتے جائیں گے ہم
 آزادی کے ہیں منوالے موت سے کیا بگھرائیں گے ہم!

نیا ترانہ

آزادی نے رنگ جمایا دورِ غلامی بیت گیا
بیت گیا ————— دورِ غلامی بیت گیا

اب وقت ہے کہ دیں کو جنت بنائیں ہم

دیرینہ لپتیلوں سے وطن کو اٹھائیں ہم

اس طرح اتحاد کے نغمے سنائیں ہم

پیارے وطن میں پریم کا دریا بہائیں ہم

آزادی نے رنگ جمایا دورِ غلامی بہت گیا
 بہت گیا ————— دورِ غلامی بہت گیا

اب اپنے عزم کو ہے نیا راستہ پسند

اپنا وطن ہے آج زمانے میں سر بلند

پہنچا سکے گا اس کو زمانہ نہ اب گزند

اپنا علم ہے چاند ستاروں سے بھی بلند

آزادی نے رنگ جمایا دورِ غلامی بہت گیا

بہت گیا ————— دورِ غلامی بہت گیا

اپنے وطن کا آج بدلنے لگا نظام
 اپنے وطن میں آج نہیں ہے کوئی غلام
 اپنا وطن ہے راہ ترقی پہ تیز گام
 آزاد با مراد و جواں بخت و شاد کام
 آزادی نے رنگ جمایا دُورِ غلامی بہت گیا
 بہت گیا ————— دُورِ غلامی بہت گیا
 اُتر اے امتحان میں وطن آج کامیاب
 اب حریت کی رُلف نہیں محو پیچ و تاب

دولت ہے اپنے ملک کی بے حد و بے حساب

ہونگے ہم آپ ملک کی دولت سے فیضیاب

آزادی نے رنگ جھایا دُورِ غلامی بہت گیا

بہت گیا ————— دُورِ غلامی بہت گیا

طلوعِ آزادی

ایک مدت کے بعد آج اپنا وطن

بند زارِ غلامی سے آزاد ہے

وہ جو ایامِ کلفت کے تھے ہو چکے

ختم اب باغ سے دورِ صیاد ہے

آج آغاز ہے اک نئے دور کا

اب مُقدّر میں اپنے غلامی نہیں

ہر بشر آج شاداب و سیراب ہے
 اب کسی رُوح میں تشنہ کامی نہیں
 آج مسرور ہو رُوح کشمیر پھر
 آفتاب آسماں پر وہ ابھرا نیا
 دیکھ تیری نگاہوں کے ہے رُوبرو
 حریت کا دلاویز نقشہ نیا

ڈاکوؤں کی چڑھائی

جب ڈاکوؤں نے کر دی کشمیر پر چڑھائی

شباباش کی صدائیں سرحد سے دیں سُنائی

جو روستم سے ان کے جب گھر جلے ہزاروں

پنجاب مطمئن تھا اس نے خوشی سنائی

پہیٹھ اُن کی خوب ٹھونکی دُنیا کو یہ بتایا

مُرکتے نہیں یہ ہم سے نہیں گرچہ اپنے بھائی

اس کیفیت پہ بولا انصاف آسماں سے

اپنا بھلا جو چاہے اوروں سے کہ بھلائی

انصاف کی صدا نے گرما دیا دلوں کو

شاعر نے شعر میں کی یوں اس کی ہمنوائی

راعی کبھی نہ ہوگا دلدادہ راستی کا

جب خود ہو سلطنت کا طرزِ عمل ریائی

ہندوستانی سپاہیوں کی ترانہ

کشمیر کے میدان جنگ میں

ہمارے کارنامے چاہتا ہے ہر ایک کے

وطن کے غرور پر توری قہار ہے ہر ایک کے

نظر میں جگمگاٹے نور پار ہے ہر ایک کے

پاکستان کے رشتہ میں دشمن ہر ایک کے

وطن کے یہ نظارے اس طرح سے جگمگائیں گے

کہ مشرق اور مغرب کے ممالک رشک کھائیں گے

ہمارے کارناموں سے وطن کا نام روشن ہے

انہیں کی صبح سے بزم جہاں کی شام روشن ہے

سب سے بڑی ترقی اسے دشمن ناکام روشن ہے

کہ دنیا پر ہماری ضربتِ مہم نام روشن ہے

ہم اس کے زور سے کھینچیں گے چھڑا سرِ پائیا

خدا بچا ہے تو ہوگا ہر آزادہ ارچہ شمشادہ اپنا

نہیں جن کا جواب اب تک ہم اُن کے نام لبوا ہیں
 ہم ارجن کے فدائی فاتح خیبر کے شیدا ہیں
 جو رک جائیں تو بہت ہیں خراماں ہوں تو دریا ہیں
 وطن کے عشق میں سودا بہہ رہیں ہمارے سودا ہیں
 تجھے اے دشمن بد ہیں نہیں ہم چھوڑنے والے
 کہ ہم ہیں وقت کی سنگیں کلائی موڑنے والے
 تصویر ہیں تمہارے ہیں جو تصویریں بدل دینگے
 تمہارے خواب کی اک روز تعبیریں بدل دینگے

تمہاری آئیہستی کی تفسیریں بدل دیں گے
 اڑاٹے پھرتی ہیں تم کو جو تدبیریں بدل دیں گے
 نظام رزم کو ہم رزم کی تصویر بخشیں گے
 بھیانک ظلمتوں کو صبح کی تنویر بخشیں گے!

کشمیر میں لڑتے والے

ہندوستانی سپاہیوں کے نام


بہادران صف شکن ! بڑھے چلو، بڑھے چلو

دلاوران تیغ زن ! بڑھے چلو، بڑھے چلو

چمن جمن دمن دمن ! بڑھے چلو، بڑھے چلو

سروں سے پائندہ کر کفن ! بڑھے چلو، بڑھے چلو

بہادران تیغ زن ! بڑھے چلو، بڑھے چلو



بجائے ان بیخ زن ! وطن کی آن تم سے ہے

ہر اک عروج تم سے ہے ہر اک اٹھان تم سے ہے

وطن کی لاج تم سے ہے وطن کی نشان تم سے ہے

مثالی وجہ و جہن بڑ سے چلو بڑ سے چلو

بہاؤ ران صدف شکن بڑ سے چلو بڑ سے چلو

وطن کے دشمنوں کو تم در وطن سے اب نکالی دو

جہن میں ہے جو خوار و خس جہن سے اب نکالی دو

وطن کے ہاتھ اب کو گن سے اب نکالی دو

ہو پُر بہار پھر وطن بڑھے چلو بڑھے چلو
 بہادران صف شکن! بڑھے چلو بڑھے چلو

تمہارے حوصلوں کا جواب رنگ ڈھنگ ہو

اڑی میں میر پور میں کچھ اس طرح سے جنگ ہو

کہ دشمنوں پہ آج عرصہ حیات تنگ ہو

ابین غطیتِ وطن! بڑھے چلو بڑھے چلو

بہادران صف شکن! بڑھے چلو بڑھے چلو

کچھ اس طرح بڑھے قدم کچھ اس طرح اٹھے نظر

کہ گام گام پر تمہاری، بمعناں رہے ظفر

پڑھے چلو، پڑھے چلو غلہ و سن کا کھول کر

دکھا کے اپنا یا نکپن پڑھے چلو، پڑھے چلو

بہاؤران صف شکن پڑھے چلو، پڑھے چلو

کشمیر میں شہید ہونے والے

ہندوستانی سپاہیوں کے نام

پاسبانان گلستانِ وطن ! تم پر سلام

جاں سپاران و شجاعانِ زمین ! تم پر سلام

ہند کے کوہ و دین پر تم نے آنچ آگے نہ دی

بھیجتے ہیں ہند کے کوہ و دین تم پر سلام

جان دے دی اور بچالی آن ملک و قوم کی
 آبرو و عظمت و شانِ وطن ! تم پر سلام
 خون دے کر تم نے سینچا ہے گلستانِ وطن
 پاسبانانِ گل و سرو و یمن ! تم پر سلام
 سطوتِ ہندوستان کے پاسبانانِ جلیل
 حاملانِ عظمتِ گنگ و جمن ! تم پر سلام
 اے شہیدانِ وطن ! اے سرفروشانِ وطن !
 بھیجتی ہے آج دنیا سے وطن تم پر سلام

اے تمہارے غیر فانی کارناموں کے طفیل

زندہ ہے پھر عظمتِ دورِ کُن تم پر سلام

جان دے کر مرتبہ تم کو شہیدوں کا ملا

اے جواں مردانِ خونیں پیرِ بن تم پر سلام

ہر طرف سے آفریں ہر سمت سے ہے مرحبا

چار جانب سے شہیدانِ وطن تم پر سلام

کو نسا دل ہے نہیں جس میں تھساری یادگار

ہاں سلام اے خفتگانِ بے کفن تم پر سلام

ہند کے سرتاج نہرو اور عبداللہ آج
 بھیجتے ہیں اے شہیدانِ وطن تم پر سلام
 کشورِ ہندوستان کے مرد و زن کی سمت سے
 بزمِ در بزمِ انجمن در انجمن تم پر سلام
 اور پھر اک شاعرِ آزاد کتنے فخر سے
 کہہ رہا ہے سرفروشانِ وطن تم پر سلام

ہندوستانی فوج اور قبائل

روزانہ ”ڈوائے وقت“ ناہر میں ابوالاثر حفیظ جالندھری کی ایک نظم شائع ہوئی ہے جس میں مرہٹوں، سکھوں، گورکھوں اور ڈوگرے کو وحشی درندے کے نام سے یاد کیا گیا ہے چنانچہ اس نظم کا ایک شعر ہے -
 یہ مودی سکھ بہ بزدل ڈوگرے وحشی دندے ہیں - مرہٹے گورکھے سفاک ہیں ایذا دہندے ہیں
 اور کشمیر کی تباہی کا الزام ان کے سر چھو پا گیا ہے - اتنے بڑے شاعر سے اتنی
 بڑی غلط بیانی اور بدزبانی کی توقع نہ تھی - اور یہی غیر متوقع صورت حال یہ نظم کی
 محرک ثابت ہوئی ہے -

”مرہٹے گورکھے سکھ ڈوگرے وحشی درندے ہیں“

تیری حق گوئی کا فردوسی اسلام کیا کہنا!

قبائل وہ بچارے تو چرندے ہیں پرندے ہیں
 سراسر کفر ہے بدگوئی ہے ان کو ہر اکہتا

مرہٹے گورکھے سکھ ڈوگرے ہی قتل و غارت کو
 چڑھے کشمیر پر ہتھیار پاکستان سے لے کر
 جلائیں بستانیاں دو رخ بنایا باغِ جنت کو
 قبائل؟ عورتیں وہ تو اٹھلائے ہیں لے دیکر

مرہٹے اگور کھئے سیکھ ڈوگرے ہیں کُشتنی سارے
 امبید شاہِ پاکستان کا خوں ہے ان کی گردن پر
 قبائل کی خطا کیا ہے؟ بُرے کیوں ہیں وہ بیچارے
 وہ ہیں اِشار کئے پتلے کہ جاں دیتے ہیں راشن پر

نیا دور

صبح کے انوار میں گم ہوئے ظلماتِ شام

جلوہ گر ہے مسند کشمیر پر با احتشام

شیخ عبداللہ وہ زندانیِ دورِ قرنگ

نام پر جس کے ہزاروں رحمتیں لاکھوں سلام

لے لیا ہے آہِ مظلوماں نے آخر انتقام

شیخ عبداللہ وہ عالیٰ ہمم عالیٰ مقام
 کاروانِ حریت کا رہنمائے تیز گام
 شیخ عبداللہ وہ معتب بزمر راجگان
 شیخ عبداللہ وہ محبوب و لہائے عوام
 وہ کہ جس کے ہات میں ہے آج امارت کی زمام
 ختم ہے ماحولِ استبداد کا تعزیر کا
 فورہ فورہ آج ہے کشمیر میں کشمیر کا
 "کاک شاہی" اب تری سطوت فسانہ ہو گئی

ہے شکست انجام ہر حلقہ تری زنجیر کا
 رُوبرُو ہے آج عالمِ فساد کی تصویر کا
 جگمگایا رات کے پردے میں ایوانِ سحر
 ظلمتیں گم ہو گئیں دیکھا ہو سامانِ سحر
 دوستو! اب دورِ ظلمت کا زمانہ بھول جاؤ
 نور کی دولت سے ہے لبریز دامنِ سحر
 چہرہ گیا ہے رات کے سینے میں پیکانِ سحر
 سخت پر نازاں ہے دنیا ئے حسین کشمیر کی

رُوکشِ عرشِ بریں ہے سرزمینِ کشمیر کی
 جس طرف بھی دیکھئے ہے لالہ دُگل کا، نجوم
 لالہ دُگل میں دیکھتی ہے جبیں کشمیر کی
 مسکرا اے لیلیٰ محملِ نشینِ کشمیر کی!

تقاضائے کشمیر

مرے شجیع و جسور و غیور فرزندو!

تمہیں قسم ہے وطن کے حسیں نظاروں کی

تمہیں قسم ہے مہکتی ہوئی بہاروں کی

تمہیں قسم ہے دلاویز مرغزاروں کی

تمہیں قسم ہے فلک بوس کوہساروں کی

وطن کا گیسوئے قیمت سنوارنا ہے تمہیں

جو بارہ قرض ہے اس کو اتارنا ہے تمہیں

اٹھو عُدو کے لئے مشیل کو ہسار بنو

بڑھو روانی و مستی میں رو دو بار بنو

جو رن میں جاؤ تو بجلی بنو شرار بنو

چمن میں آؤ تو پھرا برنو ہسار بنو

یہ عزم نوروش آسماں بدل ڈالو

اٹھو اور اٹھ کے نظام جہاں بدل ڈالو

وطن کے گیسوئے قسمت سنوارنے والو

چمن کا چہرہ زیب نکھارنے والو

مرا شکستہ سفینہ اُبھارنے والو !

تفننگ و تیغ پہ سجدہ گزارنے والو !

مثالِ موجِ یلم بہ قیصر ار بڑھتے چلو

بلند و پست میں دیوانہ وار بڑھتے چلو

شہر کشمیر سے

اے نئے کشمیر کی دنیا کے معمارِ عظیم!

اے مجاہد! اے سپاہی! اے فقیرِ بے گلیم

اے گستاخ زادہ! اے پروردہ باغِ نعیم

اے تری اک ضربِ ادنیٰ سے دلِ شہنِ دویم

اے تری ہمت مرے افکار کی صورتِ بلند

اے قدمِ تیرا رواں جیسے مری طبعِ سلیم

اے کہ اس دورِ سہموم و صریرے پاک میں
 ہر نفس تیرا پے کشمیر اک موجِ نسیم
 چھوڑ دے اب مجلسِ اقوامِ عالم کا خیال
 اب ترے ناوک ہوں دشمن کے کلیے میں مقیم
 مجلسِ اقوامِ عالم کی طرف مڑ کر نہ دیکھ
 دیکھ کیا کرتا ہے پھر لطفِ خداوندِ کریم
 مجلسِ اقوامِ عالم ہے کفنِ چوروں کی بزم
 کہ گیا ہے فاش یہ اسرارِ مشرق کا حکیم

درویشانِ جہاں طرحِ توانا خدائے
 بہر تقسیمِ تیرا بھنے ساختہ اندازِ قیام

لے برفتہ تاروشِ رزمِ دریں بزمِ کس
 من ازیں بیش نہ دہم کہ کفنِ زراں چند

مجلس اقوام عالم کیا ہے سحر سامری
 توڑ دے اس سحر کو اے صاحبِ ضربِ کلیم
 مجلس اقوام عالم کے ہیں جو رکنِ رکن
 جلتے ہیں ہم کہ اب کیا چاہتے ہیں وہ لثیم
 مجلس اقوام عالم کو صداقت ہو پسند
 مان سکتی ہے کہاں اس بات کو عقلِ سلیم

تصویر کشمیر

الو! اثر حفیظ جالندھری سے معذرت کے ساتھ

دور دورہ ڈاکوئوں کے خنجر و شمشیر کا

ہو گیا بدخواہ ہر اک صلاح کی تدبیر کا

گھونٹ ہی ڈالا کلا تخریب نے تعمیر کا

ہو گیا مسمار گھر انسان کی توقیر کا

نالہ کشس ہے خطۂ پاکستان کی تزیین کا

ایک پہلو یہ بھی ہے کشمیر کی تصویر کا

شعلہ زارِ آتش دوزخ ہیں اس کے مرعز

واقفِ مظلوم لوگوں کے قطار اندر قطار

بے لکھ لاشیوں کے اس میں نقشِ عریانِ بشار

داغِ ہوائے خونِ عصمت سے ہوئی ہے داغدار

جبرائیل ہیں اس میں رنگِ زشت اپنا زشت کار

ایک پہلو یہ بھی ہے کشمیر کی تصویر کا

لوٹنے والے اٹھا کر مال و دولت لے گئے

وادی کشمیر سے آرام و راحت لے گئے

نازگی شاخوں سے اور پھولوں کے زہرت لے گئے

اہل دوزخ رونق گلزارِ جنت لے گئے

جان تک قربان ہو جس پر وہ عزت لے گئے

ایک پہلو یہ بھی ہے کشمیر کی تصویر کا

روڑاؤل سے بلا ہے دل درندوں کا نہیں

لوٹ لینے اور رکھا جانے کا ہے سودا نہیں

مضطرب رکھتا ہے اکثر خون کا چسکا انہیں
 کوئی روئے کوئی تڑپے کچھ نہیں پروا انہیں
 عورتوں کی بے بسی پر بھی نہ رحم آیا انہیں
 ایک پہلو یہ بھی ہے کشمیر کی تصویر کا
 سُور یا ہندوستان کے جبے ہیں سرگرم کار
 ہو رہے ہیں وحشیوں کے غول وقف انتشار
 خطۂ کشمیر ہے ان کے لہو سے لالہ زار
 بچ گئے ہیں جو انہیں درپیش ہے راہ فرار

حایوں پر اُن کے ہے انجم اُن کا آشکار
ایک پہلو یہ بھی ہے کشمیر کی تصویر کا

پناہ گزین

خوشیوں میں حادثوں کی داستانیں لٹے ہوئے

دلِ حزیں میں دردِ غم کا اک جہاں لٹے ہوئے

نگاہ میں حدیثِ جوہرِ دستاں لٹے ہوئے

رداں ہے ایک قافلہ

مکانِ کسی کا جل گیا کسی کا گھرا جڑ گیا

کسی سے کوئی زندگی کا آسرا بچھڑ گیا

نُٹنی ہوئی بُجھی ہوئی جوانیاں لئے ہوئے

رواں ہے ایک قافلہ

اگرچہ دُور آچکے دھڑک رہے ہیں دل بھی

تَدم میں کپکپی سی ہے نظر ہے مضحک ابھی

خموش لب پہ حشرِ نالہ و فغاں لئے ہوئے

رواں ہے ایک قافلہ

بُجھی بُجھی نگاہ میں اُمید بھی ہے یاس بھی

نظر میں حوصلے بھی ہیں مَچِڑ ہے ہراس بھی

غرض عجیب رنگ کی کہانیاں لئے ہوئے

رواں ہے ایک قافلہ

بیانِ نطق میں زبانِ شعر میں نہ آ سکے

جسے فقط نگاہِ غم نصیب ہی سنا سکے

تباہیوں کی وہ جُہیب داستان لئے ہوئے

رواں ہے ایک قافلہ

غلاط فہمی

ہم تو یہ سمجھے تھے اے انگریز! آزادی کے بعد

اپنی اس خاکِ وطن پر ناز فرمائیں گے ہم

ہم تو یہ سمجھے تھے جب گلشن سے جائے گی خزاں

ہر طرف گلزار میں نعمات برسائیں گے ہم

ہم تو سمجھے تھے طلوعِ مہرِ آزادی کے بعد

مطلعِ اُمید سے تاریکیاں چھٹ جائیں گی

روک رکھا ہے جنہوں نے نور کے سیلاب کو
آسمان ہند کی وہ بدلیاں پھٹ جائیں گی

ہم تو سمجھے تھے جہاں تو چھوڑ جائے گا اسے
اُس سے کچھ آگے قدم اپنا بڑھائے گا وطن
کام لے گا اس طرح اور اک سے تدبیر سے
گردش تقدیر کو آنکھیں دکھائے گا وطن

جائے والے! کیا خبر تھی تیری نیت کی ہمیں
کیا خبر تھی تو نئے فتنے اٹھا کر جائے گا

کھول کر تاریخِ عالم میں نیا بابِ جدل

تو ہماری راہ میں کانٹے بچھا کر جائے گا

تو نے پائیں زندگی کی راخیں جس دیس میں

کیا خبر تھی یوں اُسے ٹھوکر لگا کر جائے گا

یہ تصور تک نہیں تھا جنتِ کشمیر کو

اوجھا اندیشِ اودوزخ بنا کر جائے گا

کشمیر کا نیا ترانہ

جشنِ آزادی کے نئے ماحول میں

دورِ غلامی بیت گیا

آزادی نے رنگ جمایا دورِ غلامی بیت گیا

غیر کی چالیں ہار گئیں اخلاص ہمارا جیت گیا

ہر سو ایک تجلی پھیلی شب کا اندھیرا دور ہوا

خاکِ وطن کا ذرہ ذرہ شاد ہوا مسرور ہوا

اپنے دیس کے باغوں کا اغیار نہ اب بھل کھائیں گے
 دیس کے ٹھنڈے میٹھے چشمے دیس کی پیاس بجھائیں گے
 ہندو مسلم سکھ عیسائی مل کے رہیں گے آپس میں
 اب نہ تماشا دیکھنے والے زہر ملائیں گے رس میں
 اب جب دیس کے گلزاروں پر بادل گھر کر آئیں گے
 اس کے رنگ برنگے منظرِ جنت کو شرمائیں گے
 بادِ موم و مصرصر کا گلزارِ وطن سے دور گیا
 ایک نیا دستور آیا ہے اور پیرانا طور گیا

آزادی نے رنگ جمایا دورِ غلامی بیت گیا

غیر کی چالیں ہار گئیں اخلاص ہمارا جیت گیا

لٹیروں کی پسپائی

زمین خطۂ کشمیر سے پر رسوائی

ہزار شکر کہ اکھڑے قدم لٹیروں کے

مبارک امن داماں تجھ کو وادی کشمیر!

بہت اٹھائے ہیں تو نے ستم لٹیروں کے

شہید پد پھوک سے تنگ آ کے لڑنے آئے تھے

بھرے ہیں گولیاں کھاکر شکم لٹیروں کے

یہاں کی ٹوٹ سے تسکین نہیں ہوئی شاید

چلے ہیں قافلے سوئے عدم کٹیروں کے

خدا نے پاک کی قدرت ہے مائل انصاف

بلند رہ نہیں سکتے علم کٹیروں کے

عُثْمَان

آلا نشر القسوت پہ جب تڑپی یہ خبر عثمان گیا
 اشکوں نے دہی داؤد فاول اس کا لوہا مان گیا
 قوم کی خاطر جینے والا قوم پہ دے کر جان گیا
 منزل کا سرگرم مسافر منزل کو پہچان گیا
 قوم و وطن پر کیے سپاہی کتنا بڑا احسان گیا
 قوم و وطن کی ہر مشکل جس وقت ہوئی آسان گیا

دُور بہت ہی دُور کہیں کشمیر کا وہ محبوب گیا
 عرشِ بریں پر ایک ستارہ چمکا اور پھر ڈوب گیا
 ہند کی نصرت کا وہ طالبِ ہند کا وہ مطلوب گیا
 فرض کا عاشق و نیا میں کب بُنیا سے محبوب گیا
 جنگ کے ہنگاموں سے جس کی ذات رہی سُوب گیا
 جنگ کا بس انجام نہ دیکھا اے کسے یہی ارمان گیا
 نوشہرہ کی خاک سے حملہ آور کی بیداد سٹو
 پتھوں، لڑھکوں، عورتوں اور مظلوموں کی فریاد سٹو

اور انہیں فرتوں سے پھر عثمان کی بھی روداد سنو
 شہر ہوا یہ کیسے ظلم کے پنجے سے آزاد سنو
 اس گلشن سے کیونکر بھاگ کے نکلا تھا صبا و سنو
 بات بس اتنی سی ہے محافظ بن کے وہاں عثمان گیا
 اے دنیا سے جانے والے! لافانی ہے کام ترا
 قوم و وطن کی عظمت کو متنازع کرے گانا ترا
 ہند کی فوجوں میں ہر لب پر ذکر ہے صبح و شام ترا
 محفل اہل دل میں رہیگا وقف گردش جام ترا

سُورۂ شہادت گاہ بڑھا میدانِ عمل میں کام ترا

جہان گنوا دی اور سلامت لے کے تو ایمان گیا

محبوبِ وطن کے اے متوالے اشمعِ وطن کے پروانے

دشتِ جبل میں گونج رہے ہیں تیری غا کے اُٹانے

جن کو اُجاڑا دشمن نے تُو نے وہ بسا لے کا شانے

قاتل ہیں تیرے اِبتارِ عمل کے اپنے برنگانے

تیری موت وہ موت ہے جس پر حیرت میں ہیں دیوانے

اپنے آپ کو فرض کی خاطر کر کے تو قربان گیا

تو وہ پھولِ قضا موت نے جس کو بزمِ چین سے چھین لیا

بزمِ چین سے سنبلِ دگل سے سروِ سمن سے چھین لیا

ذوقِ سفر نے درِ عدن کو خاکِ عدن سے چھین لیا

فعلِ مین کو دستِ اجل نے کانِ مین سے چھین لیا

اُس محبوبِ کائنات نے جس کو اہلِ وطن سے چھین لیا

ذکرِ رہیمہ کا برسولِ تک اک مردِ جلیل الشان گیا

ہمعصر شعرا سے

رفیقو! کشمیر جنتِ انیس کی حسین و دلفریب وادی آج جس طرح سحر کے حق و باطل کی زد میں آئی ہوئی ہیں وہ کسی سے پوشیدہ نہیں۔ ایک جانب شیخ محمد عبداللہ کی زیر سرکردگی کشمیری عوام جن جناب انڈین یونین کی پوری حمایت حاصل ہے اپنے وطن عزیز کی آزادی کے برقرار رکھنے کے لئے مجبوراً جہاد میں ہیں اور دوسری جانب پاکستانی فوجیں نہ جانے کس کس کی امداد کے ساتھ سہارے کشمیر کی آزادی کو سلب کر رہے اور الٹے بھشت کو دوزخ کا نمونہ بنا رہے ہیں۔

اس موقع پر آپ حضرات کا فرض ہے کہ آپ اپنی جولانی طبع کے کام میں لا کر ان بے انتہا رسیا ہوں کے خونخوار گھائیں جو اپنے وطن عزیز کی خاطر سروں سے کفن باندھے دشمن کے ساتھ نہرو آ رہے ہیں آپ کو قدرت نے ایک ایسا ملکہ عطا کیا ہے کہ آپ اس رقعہ پر قوم و وطن کی بہت بڑی خدمت انجام دے سکتے ہیں۔

ہندوستان آپ سے تقاضا کر رہا ہے کہ آپ اس موقع پر قلم اٹھائیے اور اعلیٰ وطن کے دلوں میں ایک ایسا جوش و خروش پیدا کیجیے کہ ہنگامہ کشمیر بہ عجلت تمام ختم ہو جائے اور شیر کشمیر کا وہ خواہیہ جنہیں نیا کشمیر جو اس نے دہرے کا کاشا ہی میں جیل کی آہنی سلاخوں کے پیچھے بیٹھ کر دیکھا تھا بہت جلد اپنی تعمیر دیکھ لے۔

اس وقت تک متعدد شعرا اس موقع پر قلم اٹھا چکے ہیں اور جناب علی محمد طارق ان نظموں کو ترتیب دے رہے ہیں تاکہ انہیں کتابی صورت میں شائع کیا جاسکے۔ چونکہ اس موقع پر متعدد مجموعے زیر ترتیب ہیں لہذا شاعرانہ کام سے توقع ہے کہ وہ اپنے شہ پار سے آدین فرصت میں طارق صاحب کی بیورو آف کشمیر انفارمیشن پر تقوی راج روڈ نئی دہلی کے شہر پہنچ کر مضمون کریں تاکہ وہ جس کے کلام کو زیر ترتیب مجموعوں میں شامل کر سکیں۔

جگن ناتھ آزاد

